



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT



09-1086/7  
14-06-2021

Врз основа на член 22 став 7 од Законот за спречување на корупцијата и судирот на интереси („Службен Весник на Република Северна Македонија“ број 12/2019) и член 40 став 3 од Деловникот за работа, Државната комисија за спречување на корупцијата (ДКСК) на 49-та седница, одржано на ден 09.06. 2021 година, донесе

### О д л у к а

Постапувањето на Државната комисија за спречување на корупцијата по предметот со број 09-4363/1 од 18.09.2019 година, СЕ ЗАПИРА.

Наводите од пријавата кои упатуваат дека лицата -----, ----- и -----, административни службеници вработени во -----, се наоѓаат во состојба на судир на интереси со давање на интелектуални услуги за ----- со цел остварување на финансиски интерес, НЕ СЕ ПОТВРДУВААТ.

Предметот со број 09-4363/1 од 18.09.2019 година, да се затвори и да се архивира.

### О б р а з л о ж е н и е

Предметот со број 09-4363/1 од 18.09.2019 година е оформен врз основа на анонимна пријава против лицата -----, ----- и -----, вработени во -----, во која се искажани наводи дека истите давале интелектуални услуги за ----- со цел остварување на финансиски интерес, со што се довеле до состојба на судир на интереси, имајќи ги во предвид нивниот професионален статус во -----, како и законските надлежности на Бирото.

Заради утврдување на наводите од пријавата, Државната комисија се обрати до Бирото ----- и побара информација за тоа на кои работни места ги извршуваат своите работни задачи горенаведените лица согласно Систематизацијата на Бирото -----, како и податоци доколку истите имаат работни задачи со посебно овластување од работодавачот, како и информација дали наведените лица имаат добиено согласност за дополнително работење со друг работодавач согласно член 121 став 1 од Законот за работните односи.

Врз основа на податоците добиени од Бирото за јавни набавки се констатира дека, лицето ----- е вработено на работно место Раководител на сектор за следење на системот за јавни набавки и управување со ----- . Лицето ----- е вработено на работно место Државен советник за усогласување на регулативата со ЕУ и меѓународна соработка. Лицето -- ----- е вработени на работно место Помошник раководител на сектор за следење на системот за јавни набавки и управување со ----- . Понатаму, одговорното лице на Бирото за ----- информира дека согласно информациите кои ги има, наведените лица немаат склучено договор со неполно работно време со друг работодавач, во смисла на член 121 од Законот за работните односи.

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: [contact@dksk.org.mk](mailto:contact@dksk.org.mk)

tel/tel: +389 2 3248 930

<https://www.dksk.mk>

Државната комисија се обрати до ----- со цел да добие информации за начинот на ангажирање (во прилог фотокопии од договори) на лицата -----, ----- и ----- во -----, дали истите лица примаат паричен надоместок за нивниот ангажман, како и да достават опис на нивните работни активности во -----.

Во дописот доставен од ----- е наведено дека, портал произлегол како резултат на согледаната потреба да се изврши поврзување на договорните органи, економските оператори, професионалците, стручните лица и сите оние кои се среќаваат и дејствуваат во полето на јавните набавки во Република Северна Македонија, со цел да се надминат слабостите при спроведување на постапките за јавни набавки. Во врска со ангажирањето на лицата -----, ----- и ----- во -----, појаснето е дека истите биле поканети да учествуваат и да бидат вклучени во проектот ----- како соработници токму поради нивната улога како вработени во ----- . Со истите ----- нема склучено договор и пристапувањето кон порталот за сите заинтересирани лица - професионалци од областа за јавни набавки е на доброволна основа и на принципот „размена на знаења и искуства“. Истото така е наведено дека наведените лица немаат примено паричен надоместок за соработката со -----, но доколку тоа би се случило во иднина, односно се појави потреба да некој од соработниците да биде ангажиран за изработка на авторски труд, истото ќе биде направено согласно позитивните законски прописи.

Понатаму, Државната комисија се обрати до Управата за јавни приходи со барање: - дали од страна на лицата -----, -----, -----, ----- и -----, кои се соработници на -----, биле поднесени Годишна даночна пријава за утврдување на ПДД, како и дали во вкупно пријавените приходи остварени по различни основи во текот на календарската година биле пријавени и приходите остварени по основ на авторски хонорари, надоместоци од -----, доколку се пријавени наведените приходи да се достави прилог документација за приходите по основ на авторски хонорари остварени и пријавени од наведените лица од ----- и тоа: договори склучени за предметното ангажирање, налози за исплата на средствата итн, како и да се изврши контрола на материјално – финансиско работење во однос на платените даноци на -----, кој според регистарот кој го води Македонската академска истражувачка мрежа, е регистриран од лицето -----, со ул. ----- бр. -----, Скопје.

Од страна на УЈП е доставена информација дека по проверки во базата на податоци на УЈП е утврдено дека не постои правно лице со назив -----, а физичкото лице кое ја има регистрирано страната се јавува како вршител на должност – адвокат и не се јавува како основач на правни лица, па поради тоа не може да се направи контрола. Понатаму од УЈП наведуваат дека од 01.01.2018 година со воведување на претпополнета годишна даночна пријава, годишната даночна пријава ја изготвува УЈП врз основа на податоци од исплатителите и податоци од други извори за остварени приходи на физичките лица, која физичките лица

имаат обврска само да ја потврдат или коригираат. Доколку дел од приходите се исплатени во готовина (на рака) овие приходи УЈП, не можела да ги утврди.

Со цел на понатамошно испитување на наводите од пријавата, Државната комисија се обрати и до лицата -----, ----- и -----, и побара да достават изјава за временскиот период во кој биле ангажирани во -----, од каква природа бил ангажманот (опис на работни активности), дали примиле паричен надоместок за истиот, висината на приходите, како и да достават доказ –Годишна даночна пријава за периодот 2019, 2020.

Наведените лица доставија своја изјава до Државната комисија на ден 15.03.2021 година во која е наведено дека под целосна морална, материјална и кривична одговорност изјавуваат дека со субјектот кој го развил предметниот портал ниту тогаш, ниту сега имале било какви деловни односи, односно немале случено никаков договор за деловна соработка, ниту пак имаат добиено никаков финансиски надоместок-----, ----- и ----- побарале од лицата кои управувале со порталот да бидат отстранети како соработници, што било направено, и според нивните сознанија таа веб страница воопшто не функционира.


При вака констатирана фактичка состојба, Државната комисија констатира дека лицата -----, ----- и ----- административни службеници во Бирото ----- -НЕ СЕ наоѓаат во состојба на судир на интереси и дека во случајот не постои приватен интерес кој може да влијае во остварување на нивните јавни овластувања и должности.

Врз основа на погоре наведено, Државната комисија за спречување на корупцијата одлучи како во диспозитивот.

По заклучок од седница на ДКСК,

Изработил: м-р С.М., виш соработник

Одобрил: К.Н, Член на ДКСК



ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА  
Заменик претседател  
М-р Шемши Салаи